

സാമൂഹിക പ്രത്യാഘാത പഠനം

പള്ളിച്ചൽ വില്ലേജ് ഓഫീസ് കെട്ടിട നിർമ്മാണം  
പള്ളിച്ചൽ വില്ലേജ്, നെയ്യാറ്റിൻകര താലൂക്ക്,  
തിരുവനന്തപുരം  
0.0386 ഹെക്ടർ (3.86 ആർ)

കരട് റിപ്പോർട്ട്

റികൃസിഷൻ അധികാരി

പൊതുമരാമത്ത് വകുപ്പ് (ദേശീയ പാത വിഭാഗം)

തീയതി : 03/08/2021

കേരളാ വോളന്ററി ഹെൽത്ത് സർവ്വീസസ്  
കളക്ട്രേറ്റ് പി.ഒ, മുളളൻകുഴി, കോട്ടയം : 686002  
ഫോൺ : 0481 2572781, 2573875  
E-mail : [keralavhs@yahoo.co.in](mailto:keralavhs@yahoo.co.in)  
Web : [www.keralavhs.com](http://www.keralavhs.com)





ഉള്ളടക്കം

1. ആമുഖം
- 1.1 പദ്ധതിയും പൊതു ആവശ്യവും
- 1.2 പദ്ധതി പ്രദേശം
- 1.3. ഭൂമി ഏറ്റെടുക്കൽ - വ്യാപ്തിയും നടപടിക്രമങ്ങളും
  - (എ). ഭൂമി ഏറ്റെടുക്കൽ അധികാരി
  - (ബി).പദ്ധതി ബാധിതരുടെ വിവരങ്ങൾ
  - (സി). ഏറ്റെടുക്കുന്ന ഭൂമിയുടെ വിവരണം.
- 1.4. പദ്ധതിയും നടപ്പാക്കൽ ഏജൻസിയും
  - (എ). നടപ്പാക്കൽ ഏജൻസി
  - (ബി).പദ്ധതി നിർവ്വഹണ ഘട്ടം
  - (സി).പദ്ധതി രൂപരേഖയുടെ വിശദാംശങ്ങൾ
  - (ഡി).പദ്ധതിക്ക് സഹായകരമായ മറ്റ് അടിസ്ഥാന സൗകര്യങ്ങളുടെ ആവശ്യകത
  - (ഇ). ആവശ്യമായ തൊഴിലാളികളുടെ (സ്ഥിരം/ താൽക്കാലികം) ആവശ്യകത
  - (എഫ്).സാമൂഹിക പ്രത്യാഘാത പഠനമോ, പരിസ്ഥിതി ആഘാത പഠനമോ മറ്റ് സാധ്യതാ പഠനങ്ങളോ നടത്തിയിട്ടുണ്ടെങ്കിൽ അതിന്റെ വിവരങ്ങൾ
  - (ജി).പദ്ധതിയെ ബാധിക്കുന്ന നിയമങ്ങളും നയങ്ങളും
- 1.5. പദ്ധതി സംബന്ധമായ ഇതര മാർഗ്ഗ നിർദ്ദേശങ്ങൾ
- 1.6. സമീപനവും രീതി ശാസ്ത്രവും
  - (എ). പശ്ചാത്തലം
  - (ബി).സാമൂഹിക പ്രത്യാഘാത പഠന യൂണിറ്റ് കീഴിന്റെ ഘടനയും വിവരങ്ങളും
  - (സി).പഠന സമീപനം
  - (ഡി).. നടപടികളും സമയക്രമങ്ങളും
  - (ഇ).പദ്ധതി ബാധിതരുമായുള്ള കൂടിക്കാഴ്ചയിൽ ഉന്നയിക്കപ്പെട്ട പ്രധാന അഭിപ്രായങ്ങൾ
- 1.7. സാമൂഹിക പ്രത്യാഘാതം
- 1.8. പ്രത്യാഘാത ലഘൂകരണ നടപടികൾ
- 1.9. സാമൂഹ്യ പ്രത്യാഘാത പരിഹാര നിർവ്വഹണ പദ്ധതിയുടെ സ്ഥാപന ഘടനാ സംവിധാനം
- 1.10- സാമൂഹിക പ്രത്യാഘാത കാര്യ നിർവ്വഹണ പദ്ധതി-പ്രധാനപ്പെട്ട മേൽനോട്ട വിലയിരുത്തൽ സൂചകങ്ങൾ
- 1.11. സാമൂഹിക പ്രത്യാഘാത വിലയിരുത്തൽ അനുബന്ധരേഖകൾ
  1. പദ്ധതി ബാധിതരുടെ പേരു വിവരങ്ങൾ
  2. ഫോട്ടോഗ്രാഫ്
  3. ഗസറ്റ് നോട്ടീഫിക്കേഷൻ





സാമൂഹിക പ്രത്യാഘാത പഠനം  
 പള്ളിച്ചൽ വില്ലേജ് ഓഫീസ് കെട്ടിട നിർമ്മാണം  
 3.86 ആർ

അദ്ധ്യായം - 1- പഠന റിപ്പോർട്ട് - രത്ന ചുരുക്കം

1.1. ആമുഖം - പദ്ധതിയും പൊതു ആവശ്യവും

ദേശീയപാത-66 നു വേണ്ടി ഭൂമി ഏറ്റെടുക്കൽ നടത്തിയപ്പോൾ പള്ളിച്ചൽ വില്ലേജ് ഓഫീസ് വാടക കെട്ടിടത്തിലേക്ക് മാറ്റപ്പെടുകയും, നാളിതുവരെ പ്രസ്തുത സ്ഥലത്ത് പ്രവർത്തിച്ചുവരുകയും ആണ്. ദേശീയപാത 66-ൽ വെടി വെച്ചാൻ കോവിൽ ഇംഗ്ലിഷ് 200 മീറ്റർ പുറകിൽ ഒരു രണ്ട് നില കെട്ടിടത്തിന്റെ മുകളിലത്തെ നിലയിലാണ് ഇപ്പോൾ വില്ലേജ് ഓഫീസ് പ്രവർത്തിച്ചുവരുന്നത്. സ്ഥിരമായി വാടക നൽകേണ്ടിവരുന്നു എന്നുള്ളതും, രണ്ടാം നിലയിൽ പ്രായമുള്ളവർക്കും അംഗപരിമിതർക്കും എത്തിപ്പെടാൻ ബുദ്ധിമുട്ടുന്നു എന്നുള്ളതു കൊണ്ടും, എത്രയും വേഗം വില്ലേജ് ഓഫീസിന് സ്വന്തമായി സ്ഥലം കണ്ടെത്തി പുനസ്ഥാപനം ഉണ്ടാവണം എന്നത് സർക്കാർ തീരുമാനത്തെ സ്വാധീനിച്ച ഘടകങ്ങളാണ്. വില്ലേജ് ഓഫീസ് പുനസ്ഥാപനത്തിന് വേണ്ടി ഇപ്പോൾ വില്ലേജ് ഓഫീസ് പ്രവർത്തിക്കുന്നതിൽ നിന്നും ദൂരെ അല്ലാത്ത ഒരു സ്ഥലം നിർദ്ദേശിക്കപ്പെടുകയും, റവന്യൂ അധികാരികളുടെ പ്രാഥമിക പരിശോധനയ്ക്ക് ശേഷം പ്രസ്തുത സ്ഥലം ഉടമസ്ഥന്റെ അംഗീകാരത്തോടെ ഭൂമി ഏറ്റെടുക്കൽ നടപടികൾക്ക് വിധേയമാക്കുകയും ആയിരുന്നു. എന്നാൽ നടപടിക്രമങ്ങളിൽ ഉണ്ടായ കാലതാമസം മൂലം മുമ്പ് നൽകിയിരുന്ന സമ്മത പത്രം ഉടമസ്ഥൻ പിൻവലിക്കുകയും, ഭൂമി തന്റെ മകളുടെ പേർക്ക് കൈമാറ്റം ചെയ്ത് നൽകുകയും ചെയ്തു. എന്നാൽ സാമൂഹ്യ പ്രത്യാഘാത പഠനയൂണിറ്റ് ഭൂ ഉടമസ്ഥരുമായി സംസാരിക്കുകയും ന്യായമായ വില നിർണ്ണയം ഉണ്ടായാൽ ഭൂമി സർക്കാരിന് വിട്ടു നൽകാൻ തയ്യാറാണ് എന്ന് അറിയിക്കുകയും ചെയ്തു. ആയതിന്റെ അടിസ്ഥാനത്തിൽ ഭൂ ഉടമസ്ഥരുമായും, സമീപസ്ഥ ഭൂ ഉടമകളുമായും പ്രാദേശിക രാഷ്ട്രീയ നേതൃത്വം, തദ്ദേശ സ്വയംഭരണ സ്ഥാപന ജനപ്രതിനിധികൾ എന്നിവരുമായും വിശദമായ ചർച്ചകൾ നടത്തുകയും സാമൂഹ്യ പ്രത്യാഘാത പഠന റിപ്പോർട്ട് തയ്യാറാക്കുകയും ആയിരുന്നു. പഠനത്തിന് വേണ്ടി പലതവണ പദ്ധതി പ്രദേശം സന്ദർശിക്കുകയും, വിവരശേഖരണം നടത്തുകയും ചെയ്തിട്ടുണ്ട്. പദ്ധതിയുടെ നടത്തിപ്പ് അതായത് വില്ലേജ് ഓഫീസിന്റെ പുനസ്ഥാപനം നടത്തേണ്ടത് കേരള പൊതുമരാമത്ത് വകുപ്പ് ദേശീയ പാത വിഭാഗം ആണ്.





**പള്ളിച്ചൽ പഞ്ചായത്തും പള്ളിച്ചൽ വില്ലേജ് ഓഫീസും**

ഇന്ത്യയിലെ ആദ്യത്തെ ഇലക്ട്രോണിക്സ് സാക്ഷരതാ പഞ്ചായത്ത് എന്ന ആദരം ലഭ്യമായ പഞ്ചായത്ത് ആണ് പള്ളിച്ചൽ. എല്ലാ സാമൂഹ്യ ആരോഗ്യ സൗകര്യങ്ങളിലും സംസ്ഥാന ശരാശരിയോട് ചേർന്ന് നിൽക്കുന്ന പഞ്ചായത്തിൽ 2011-ലെ സെൻസസ് പ്രകാരം സ്ത്രീകളാണ് കൂടുതൽ. തിരുവനന്തപുരം കമ്പ്യൂട്ടർമാരി പാതയുടെ ഇരുവശങ്ങളിലായി സ്ഥിതി ചെയ്യുന്ന പള്ളിച്ചൽ പഞ്ചായത്ത് കാർഷിക ഗ്രാമമാണ്. ഉദ്ദേശം 60,000 ആളുകൾ താമസിക്കുന്ന പള്ളിച്ചൽ ഗ്രാമ പഞ്ചായത്ത് നെയ്യാറ്റിൻകര താലൂക്കിൽ ഉൾപ്പെടുന്നു. ഇരുപത്തി മൂന്ന് പഞ്ചായത്ത് വാർഡുകൾ ഉള്ള പഞ്ചായത്ത് ജില്ലയിലെ വലിയ പഞ്ചായത്തുകളിൽ ഒന്നാണ്.

തിരുവനന്തപുരം പട്ടണത്തിൽ നിന്നും കേവലം പതിനഞ്ച് കിലോമീറ്ററും നെയ്യാറ്റിൻകര പട്ടണത്തിൽ നിന്നും കേവലം പതിനൊന്ന് കിലോമീറ്ററും അകലെ സ്ഥിതിചെയ്യുന്ന പള്ളിച്ചൽ പഞ്ചായത്ത് അതുകൊണ്ടുതന്നെ താമസപ്രധാനമായ സ്ഥലമാണ്. ദേശീയപാത പഞ്ചായത്തിന്റെ വാണിജ്യ പ്രാധാന്യം വർദ്ധിപ്പിക്കുന്നു.

ഭൂമി ഏറ്റെടുക്കലിൽ ന്യായമായ നഷ്ടപരിഹാരത്തിനും, പുനരധിവാസത്തിനും, സുതാര്യതയ്ക്കും ഉള്ള അവകാശ നിയമം 2013 ഉം അനുബന്ധ വിജ്ഞാപനങ്ങളും അടിസ്ഥാനമാക്കിയുള്ള ഭൂമി ഏറ്റെടുക്കൽ നടപടിക്രമങ്ങൾക്കും പദ്ധതി വിധേയമാക്കാൻ ഗവൺമെന്റ് തീരുമാനിച്ചത്. ആയതിന്റെ അടിസ്ഥാനത്തിൽ സംസ്ഥാന ഗവൺമെന്റ്, സംസ്ഥാന തലത്തിൽ സാമൂഹ്യ പ്രത്യാഘാത പഠനം നടത്താൻ തെരഞ്ഞെടുത്തിരിക്കുന്ന സംഘടനകളിൽ ഉൾപ്പെടുന്ന കേരള വോളന്റീ ഹെൽത്ത് സർവ്വീസിനെ പ്രത്യാഘാത പഠനം നടത്തി റിപ്പോർട്ട് സമർപ്പിക്കാൻ ചുമതലപ്പെടുത്തുകയുണ്ടായി. ഈ സാമൂഹ്യ പ്രത്യാഘാത റിപ്പോർട്ടിന്റെ അടിസ്ഥാനം ഇതാണ്.

**1.2. പദ്ധതി പ്രദേശം**

ദേശീയ പാത 66 ൽ പള്ളിച്ചൽ ഗ്രാമ പഞ്ചായത്ത് ജംഗ്ഷനും വെടിവെച്ചാൻ കോവിൽ ജംഗ്ഷനും ഇടയിൽ വിരുത്തിച്ചാൽ വിളയിൽ ദേശീയ പാതയിൽ നിന്നും ഇരുപത് മീറ്റർ മാറിയുള്ള 8.3 സെന്റ് അതിരൂ തിരിഞ്ഞ് കിടക്കുന്ന ഭൂമിയാണ് പദ്ധതി പ്രദേശം. ഈ പദ്ധതി ഭൂമി ഡോ. ശ്രുതി എസ്. നായരുടെ പേരിൽ ആണ് ഉള്ളത്. ചുറ്റും താമസ ഭവനങ്ങൾ ആണെങ്കിലും വ്യാപാര സ്ഥാപനങ്ങളും തൊട്ടു ചേർന്ന് പ്രവർത്തിക്കുന്നു. ഏതാനും വാഴ ചെടികൾ, ഒരു തെങ്ങ്, ഒരു കിണർ എന്നിവ പദ്ധതി ഭൂമിയിൽ ഉണ്ട്.





1.3. ഭൂമി ഏറ്റെടുക്കൽ - വ്യാപ്തിയും നടപടിക്രമങ്ങളും

(എ). ഭൂമി ഏറ്റെടുക്കൽ അധികാരി

തഹസിൽദാർ ഓഫീസ് (ഭൂമി ഏറ്റെടുക്കൽ, അന്താരാഷ്ട്ര വിമാനത്താവളം, സിവിൽ സ്റ്റേഷൻ, കുടപ്പനക്കുന്ന്) ആണ് ഭൂമി ഏറ്റെടുക്കൽ സംബന്ധമായ എല്ലാ അളവുകളും പരിശോധനകളും നടത്തിയത്. ഡപ്യൂട്ടി കളക്ടർ (ഭൂമി ഏറ്റെടുക്കൽ) ന്റെ മേൽ നോട്ടത്തിലും, ജില്ലാ കളക്ടറുടെ നേതൃത്വത്തിലുമാണ് ഭൂമി ഏറ്റെടുക്കൽ നടപടികൾ പുരോഗമിക്കുന്നത്.

(ബി).പദ്ധതി ബാധിതരുടെ വിവരങ്ങൾ

പള്ളിച്ചൽ പഞ്ചായത്തിലെ അയണിമുട്ട് നിവാസിയായിരുന്ന ഇപ്പോൾ തിരുവനന്തപുരം കോർപ്പറേഷൻ, ബേക്കറി ജംഗ്ഷനിൽ താമസിക്കുന്ന ശ്രീകണ്ഠൻ നായർ തന്റെ മകൾക്ക് ഇഷ്ടദാന ഉടമ്പടിയിൽ കൈമാറിയ 8.3 സെന്റ് വസ്തുവാണ് പദ്ധതി ഭൂമി. അതുകൊണ്ട് തന്നെ ടി ശ്രീകണ്ഠൻ നായർ, അദ്ദേഹത്തിന്റെ മകൾ ഡോ.ശ്രുതി എസ്. നായർ, ഭർത്താവ്, ഡോ.അർജ്ജുൻ ഗണേഷ് എന്നിവരെ പദ്ധതിബാധിതരായി കണക്കാക്കാവുന്നതാണ്. ടി ശ്രീകണ്ഠൻ നായർ ഇഷ്ടദാനം നൽകിയ ഇഷ്ടദാന ഉടമ്പടി പരിശോധനയ്ക്ക് വിധേയമാക്കി കൂടുതൽ പദ്ധതിബാധിതർ ഉണ്ടെങ്കിൽ ഉൾപ്പെടുത്തേണ്ടതാണ്. ഇവരെ കൂടാതെ പദ്ധതിപ്രദേശത്തിന്റെ സമീപസ്ഥ ഭൂ ഉടമസ്ഥരെയും, പദ്ധതിയുടെ നേരിട്ടല്ലാത്ത ബാധിതരായി കണക്കാക്കാവുന്നതാണ്. എന്നാൽ ഇവരെയെല്ലാം പദ്ധതിയുടെ പ്രയോജനം സിദ്ധിക്കുന്ന ഗുണഭോക്താക്കൾ എന്ന് കരുതാവുന്നതാണ്.

(സി). ഏറ്റെടുക്കുന്ന ഭൂമിയുടെ വിവരണം

പദ്ധതിക്ക് വേണ്ടി 3.86 ആർ ഭൂമിയാണ് ഏറ്റെടുക്കേണ്ടി വരുന്നത്. പള്ളിച്ചൽ പഞ്ചായത്തിലെ അയണിമുട്ട് നിവാസിയായിരുന്ന ഇപ്പോൾ തിരുവനന്തപുരം കോർപ്പറേഷൻ, ബേക്കറി ജംഗ്ഷനിൽ താമസിക്കുന്ന ശ്രീകണ്ഠൻ നായർ തന്റെ മകൾക്ക് ഇഷ്ടദാന ഉടമ്പടിയിൽ കൈമാറിയ 8.3 സെന്റ് വസ്തുവാണ് പദ്ധതി ഭൂമി. ഏതാനും വാഴ, ചെടികൾ, ഒരു തെങ്ങ്, ഒരു കിണർ എന്നിവ പദ്ധതി ഭൂമിയിൽ ഉണ്ട്.

(ഡി). സാമൂഹിക, സാമ്പത്തിക, സാംസ്കാരിക വിവരണം

പള്ളിച്ചൽ പഞ്ചായത്തിലെ അയണിമുട്ട് നിവാസിയായിരുന്ന ഇപ്പോൾ തിരുവനന്തപുരം കോർപ്പറേഷൻ, ബേക്കറി ജംഗ്ഷനിൽ താമസിക്കുന്ന ശ്രീകണ്ഠൻ നായർ തന്റെ മകൾക്ക് ഇഷ്ടദാന ഉടമ്പടിയിൽ കൈമാറിയ 8.3 സെന്റ് വസ്തുവാണ്





പദ്ധതി ഭൂമി. അതുകൊണ്ട് തന്നെ ടി ശ്രീകണ്ഠൻ നായർ, അദ്ദേഹത്തിന്റെ മകൾ ഡോ.ശ്രുതി എസ്. നായർ, ഭർത്താവ് ഡോ അർജ്ജുൻ ഗണേഷ് എന്നിവരെ പദ്ധതിബാധിതരായി കണക്കാക്കാവുന്നതാണ്. ടി ശ്രീകണ്ഠൻ നായർ ഇഷ്ടദാനം നൽകിയ ഇഷ്ടദാന ഉടമ്പടി പരിശോധനയ്ക്ക് വിധേയമാക്കി കൂടുതൽ പദ്ധതിബാധിതർ ഉണ്ടെങ്കിൽ ഉൾപ്പെടുത്തേണ്ടതാണ്. മേൽ സൂചിപ്പിച്ച് ശ്രീകണ്ഠൻ നായർ കൃഷി ഉപജീവനമാക്കിയ വ്യക്തിയും, ഡോ.ശ്രുതി കുടുംബിനിയും, ഡോ അർജ്ജുൻ ഗണേഷ് സർക്കാർ സർവ്വീസിൽ ഡോക്ടറുമാണ്. പദ്ധതിബാധിതർ ഉയർന്ന സാമ്പത്തികനില ഉള്ളവരും പൊതുസമൂഹത്തിൽ ബഹുമാന്യരുമാണ്. ഇവരെ കൂടാതെ പദ്ധതിപ്രദേശത്തിന്റെ സമീപസ്ഥ ഭൂ ഉടമസ്ഥരെയും, പദ്ധതിയുടെ നേരിട്ടല്ലാത്ത ബാധിതരായി കണക്കാക്കാവുന്നതാണ്. എന്നാൽ ഇവരെയെല്ലാം പദ്ധതിയുടെ പ്രയോജനം സിദ്ധിക്കുന്ന ഗുണഭോക്താക്കൾ എന്ന് കരുതാവുന്നതാണ്.

**1.4. പദ്ധതിയും നടപ്പാക്കൽ ഏജൻസിയും**

**(എ). നടപ്പാക്കൽ ഏജൻസി**

പള്ളിച്ചൽ വില്ലേജ് ഓഫീസ് നിർമ്മാണ പ്രവർത്തനങ്ങളുടെ നടപ്പാക്കൽ ഏജൻസിയായി ഗവൺമെന്റ് നിശ്ചയിച്ചിരിക്കുന്നത് പൊതുമരാമത്ത് ദേശീയ പാത വിഭാഗത്തേയാണ്. 1956 ദേശീയ ഗതാഗത നിയമം അനുസരിച്ച് റോഡ് ഗതാഗത ഹൈവേ മന്ത്രലയം ഭാരത സർക്കാർ ഭേദകത്തിൽ ആകെ 1781.36 കി. മീ. നീളമുള്ള 11 ദേശീയപാതകൾ നിർമ്മിച്ചിരിക്കുന്നു. അതിൽ 1540.50 കി.മീ. എൻ. എച്ച് നിലവിൽ സംസ്ഥാന പി.ഡബ്ല്യു.ഡി ആണ് പരിപാലിക്കുന്നത്. എല്ലാ ദേശീയ പാതകളുടെയും പാലങ്ങളുടെയും ആസൂത്രണം, പദ്ധതി തയ്യാറാക്കൽ, നിർമ്മാണം, പരിപാലനം എന്നിവയെല്ലാം ദേശീയപാത വിഭാഗം കൈകാര്യം ചെയ്യുന്നു.

എക്സിക്യൂട്ടീവ് എൻജിനീയർ, ദേശീയപാത വിഭാഗം, തിരുവനന്തപുരം ഓഫീസ് ആണ് പദ്ധതിയുടെ മേൽനോട്ടം വഹിക്കുന്നത്.

**(ബി).പദ്ധതി നിർവ്വഹണ ഘട്ടം**

ബഹുമാനപ്പെട്ട ഗവൺമെന്റ്, പദ്ധതിക്ക് ഭരണാനുമതി നൽകിയിട്ടുണ്ട്. നടപ്പാക്കൽ സംബന്ധമായി സർക്കാർ നടപ്പാക്കൽ ഏജൻസിക്ക് അനുമതി പത്രം നൽകുകയും ഭൂമി ഏറ്റെടുക്കൽ വിഭാഗം പ്രാഥമിക സർവ്വേ നടത്തുകയും





ഏറ്റെടുക്കുന്ന ഭൂമിയുടെ അതിരുകൾ നിശ്ചയിക്കുകയും ചെയ്തിട്ടുണ്ട്. ആയതിന്റെ ഭാഗമായി ഭൂമി ഏറ്റെടുക്കൽ നടപടികൾ പുരോഗമിക്കുന്നു.

(സി).പദ്ധതി രൂപരേഖയുടെ വിശദാംശങ്ങൾ

ബാധകമല്ല

(ഡി).പദ്ധതിക്ക്സഹായകരമായ മറ്റ് അടിസ്ഥാന സൗകര്യങ്ങളുടെ ആവശ്യകത

ബാധകമല്ല

(ഇ). ആവശ്യമായ തൊഴിലാളികളുടെ (സ്ഥിരം/ താൽക്കാലികം) ആവശ്യകത

ബാധകമല്ല

(എഫ്).സാമൂഹിക പ്രത്യാഘാത പഠനമോ, പരിസ്ഥിതി ആഘാത പഠനമോ മറ്റ് സാധ്യതാ പഠനങ്ങളോ നടത്തിയിട്ടുണ്ടെങ്കിൽ അതിന്റെ വിവരങ്ങൾ

ബാധകമല്ല

(ജി).പദ്ധതിയെ ബാധിക്കുന്ന നിയമങ്ങളും നയങ്ങളും

ക്രമ നം.	നിയമവും നയങ്ങളും	ബാധിക്കുന്ന മേഖല
1.	ഭൂമി ഏറ്റെടുക്കലിൽ ന്യായമായ നഷ്ടപരിഹാരത്തിനും സുതാര്യതയ്ക്കും പുനരധിവാസത്തിനും പുനസ്ഥാപനത്തിനുമുള്ള അവകാശ നിയമം 2013 ചട്ടങ്ങളും	പ്രത്യാഘാത ലഘൂകരണം
2.	ഭൂമി ഏറ്റെടുക്കൽ നിയമം 1894 ഭൂമി ഏറ്റെടുക്കൽ നിയമം (ഭേദമാക്കിയ ചട്ടങ്ങൾ 1990) ഭൂമി ഏറ്റെടുക്കൽ നിയമം 1961 ഭൂമി ഏറ്റെടുക്കൽ നിയമം ചട്ടങ്ങൾ ഗവൺമെന്റിന്റെ പുനരധിവാസ പുനസ്ഥാപന നയം	ഭൂമി ഏറ്റെടുക്കൽ പുനരധിവാസവും പുനസ്ഥാപനവും

1.5. പദ്ധതി സംബന്ധമായ ഇതര മാർഗ്ഗ നിർദ്ദേശങ്ങൾ

സാമൂഹ്യ പ്രത്യാഘാത പഠന സമയത്തോ, ജന പ്രതിനിധികളുടെ അഭിപ്രായങ്ങൾ രേഖപ്പെടുത്തിയ സമയത്തോ യാതൊരു വിധ ബന്ധം നിർദ്ദേശങ്ങളും ലഭ്യമായിട്ടില്ല.





1.6 സമീപനവും രീതി ശാസ്ത്രവും

(എ). പശ്ചാത്തലം

കേരള ഗസറ്റ് തീയതി ജൂലൈ 28, 2021 നം. 2237, വിജ്ഞാപനം നം. കെ.6 -238521/19, തീയതി 28 ജൂലൈ 2021 പ്രകാരം, കേരള സർക്കാർ സാജു. വി. ഇട്ടി, എക്സിക്യൂട്ടീവ് ഡയറക്ടർ, കേരള വി.എച്ച്.എസി നേയും അദ്ദേഹത്തിന്റെ കീഴി നെയും പള്ളിച്ചൽ വില്ലേജ് ഓഫീസ് നിർമ്മാണ പദ്ധതിയുടെ സാമൂഹിക പ്രത്യാഘാത പഠനം നടത്തുന്നതിനുള്ള യൂണിറ്റായി ഗവൺമെന്റ് ഗസറ്റിൽ പ്രസിദ്ധീകരിക്കുകയുണ്ടായി. ആയതിന്റെ അടിസ്ഥാനത്തിൽ സാമൂഹിക പ്രത്യാഘാത യൂണിറ്റ് രൂപപ്പെടുത്തി.

(ബി). സാമൂഹിക പ്രത്യാഘാത പഠന യൂണിറ്റ് കീഴിന്റെ ഘടനയും വിവരങ്ങളും

ക്രമ നം.	പേര്, മേൽവിലാസം	കീഴിലെ സ്ഥാനം	പ്രവർത്തന പരിചയവും മറ്റ് വിവരങ്ങളും
1.	സാജു. വി.ഇട്ടി	റ്റീം ലീഡർ	28 വർഷം സാമൂഹിക സേവന മേഖലയിൽ ഉള്ള പ്രവർത്തന പരിചയം. പുനരധിവാസ പുനസ്ഥാപന പ്രവർത്തനങ്ങളിലും സാമൂഹിക വിവരശേഖരണത്തിലും ഗവേഷണത്തിലും ഉള്ള പ്രവർത്തി പരിചയം.
2.	രാകേഷ് ആർ. നായർ	പുനരധിവാസ പുനസ്ഥാപന വിഭാഗം സാമൂഹിക വിവരശേഖകൻ	13 വർഷത്തെ പ്രവർത്തന പരിചയം
3.	സ്മിത ആർ	പുനരധിവാസ പുനസ്ഥാപന വിഭാഗം സാമൂഹിക വിവരശേഖരണം	18 വർഷത്തെ പ്രവർത്തന പരിചയം





4.	ഷീബ ജോൺസൻ	ഡേറ്റ അനലൈസർ & വിവര ക്രോഡീകരണം	28 വർഷത്തെ പ്രവർത്തി പരിചയം
----	-----------	--------------------------------	-----------------------------

**(സി).പഠന സമീപനം**

പഠനത്തിന്റെ ഭാഗമായി പ്രധാനപ്പെട്ട പദ്ധതി പങ്കാളികളെ സാമൂഹിക വിശകലനത്തിലൂടെ കണ്ടെത്തുകയും അവരുമായി ആശയ വിനിമയ സംവിധാനം രൂപപ്പെടുത്തുകയും പഠനത്തിന് അവരുടെ പങ്കാളിത്തം ഉറപ്പു വരുത്തുകയും ചെയ്തു. തുടർന്ന് വില്ലേജ് ഓഫീസ്, താലൂക്ക് ഓഫീസ്, പഞ്ചായത്ത് ഓഫീസ് എന്നിവിടങ്ങളിൽ നിന്ന് വിവരങ്ങൾ ശേഖരിക്കുകയും പദ്ധതി ബാധിതന്റെ വിവരശേഖരണത്തിനായി ഒരു ചോദ്യാവലി തയ്യാറാക്കുകയും ഉണ്ടായി. തയ്യാറാക്കി. പദ്ധതി ബാധിതനുമായി ബന്ധപ്പെടുകയും പദ്ധതി ബാധിതന്റെ നിർദ്ദേശാനുസരണം ടെലിഫോണിൽ ചർച്ച നടത്തി വിവര ശേഖരണം നടത്തുകയും ആയത് ക്രോഡീകരിച്ച് വിശകലനം നടത്തുകയും ഉണ്ടായി. സാമൂഹിക പ്രത്യാഘാത പഠന യൂണിറ്റ് പദ്ധതി പ്രദേശത്ത് പദ്ധതി സംബന്ധമായി താൽപ്പര്യമുള്ളവരുടെ കൂട്ടായ ചർച്ചകൾ സംഘടിപ്പിക്കുകയും അഭിപ്രായങ്ങൾ സ്വീകരിക്കുകയും ഉണ്ടായി. പദ്ധതി ബാധിതർക്ക് വേണ്ടി ആവശ്യമായ വ്യക്തിഗത പഠനങ്ങൾ നടത്തുകയും വിവരശേഖരണം ലക്ഷ്യമിട്ട് പദ്ധതി പ്രദേശവും സമീപ സ്ഥലങ്ങളും സന്ദർശിക്കുകയും ജനപ്രതിനിധികളുമായി ഒറ്റയ്ക്കും കൂട്ടായും കൂടിയാലോചനകൾ നടത്തുകയും അഭിപ്രായങ്ങൾ സ്വീകരിക്കുകയും ചെയ്തു.

**(ഡി). നടപടികളും സമയക്രമങ്ങളും**

28/07/2021 - സാമൂഹിക പ്രത്യാഘാത പഠന സംബന്ധമായ സർക്കാർ വിജ്ഞാപനം

29/07/2021- 02/08/2021 - സാമൂഹിക സർവ്വേ

03/08/2021 - കരട് റിപ്പോർട്ട്

**(ഇ).പദ്ധതി ബാധിതരുമായുള്ള ചർച്ചയിൽ ഉന്നയിക്കപ്പെട്ട പ്രധാന അഭിപ്രായങ്ങൾ**

1. പദ്ധതികുവേണ്ടി ഭൂമി വിട്ടു നൽകുന്നതുമായി ബന്ധപ്പെട്ട് തങ്ങളുടെ നിർദ്ദേശങ്ങൾ റവന്യൂ അധികൃതരേയും ജില്ലാ ഭരണകൂടത്തിനെയും അറിയിച്ചിട്ടുണ്ട്. ആയതു സംബന്ധമായുള്ള ചർച്ചയിലൂടെ തങ്ങളുടെ നിർദ്ദേശങ്ങൾ അംഗീകരിക്കപ്പെട്ടാൽ ഭൂമി വിട്ടു നൽകാൻ തയ്യാറാണ്.





2. ന്യായമായ നഷ്ട പരിഹാരം ലഭ്യമായാൽ പദ്ധതിക്കുവേണ്ടി ഭൂമി വിട്ടുനൽകുവാൻ ഭൂവുടമ തയ്യാറാണ്.

1.7. സാമൂഹിക പ്രത്യാഘാതം

ഒരു കുടുംബത്തിന്റെ 8 സെന്റ് ഭൂമി, ഒരു സർക്കാർസ്ഥാപനത്തിന്റെ പുനസ്ഥാപനത്തിന് ഏറ്റെടുക്കുന്നു എന്നതാണ് പദ്ധതിയുടെ പ്രത്യാഘാതം. തങ്ങൾ അത് വീട് വെക്കാൻ ഉദ്ദേശിക്കുന്ന ഭൂമിയാണ് എന്നാണ് പദ്ധതിബാധിതൻ അവകാശപ്പെടുന്നത്. എന്നാൽ പദ്ധതിബാധിതനായ ഭൂ ഉടമസ്ഥൻ ഇപ്പോൾ സ്വന്തം ഉടമസ്ഥതയിൽ ഉള്ള ഭവനത്തിലാണ് കഴിഞ്ഞുവരുന്നത്. അതായത് പദ്ധതിയുടെ പ്രത്യാഘാതം ഭൂമി നഷ്ടം എന്നരീതിയിൽ കണക്കാക്കാവുന്നതാണ്. പദ്ധതിബാധിതൻ ഇപ്പോൾ കഴിയുന്ന സ്ഥലവും പദ്ധതിപ്രദേശവും തമ്മിൽ ഉദ്ദേശം 20 കിലോമീറ്റർ ദൂരം ഉണ്ട് എന്നതും പ്രത്യാഘാത വിലയിരുത്തലിൽ പ്രധാനമാണ്.

1.8. പ്രത്യാഘാത ലഘൂകരണ നടപടികൾ

ക്രമ നം.	ഉണ്ടാകാവുന്ന നഷ്ടം	സമീപനം	സാധ്യമായ ലഘൂകരണ നടപടികൾ
1	ഭൂമിയുടെ നഷ്ടം	നഷ്ടപരിഹാരം	നഷ്ട പരിഹാരം നൽകുക
2	ചുറ്റുമതിൽ, ഗേറ്റ് എന്നിവയുടെ നഷ്ടം	നഷ്ട പരിഹാരം	നഷ്ട പരിഹാരം നൽകുക
3	തെങ്ങിന്റെ നഷ്ടം	നഷ്ട പരിഹാരം	നഷ്ട പരിഹാരം നൽകുക
4	കിണറിന്റെ നഷ്ടം	നിയന്ത്രണം	നിയന്ത്രണം
5	പദ്ധതി ബാധിതരെ ഭൂമി ഏറ്റെടുക്കൽ നടപടിക്രമങ്ങളിൽ ഉൾപ്പെടുത്തുക.	നിയന്ത്രണം	നടപടി ക്രമങ്ങളിൽ പദ്ധതി ബാധിതരുടെ പങ്കാളിത്തം ഉറപ്പു വരുത്തുക.
6	പരാതി പരിഹാരം	നിയന്ത്രണം	പ്രവർത്തന നിരതമായ പരാതി പരിഹാര കമ്മിറ്റി ജില്ലാ തല





			ത്തിലും പഞ്ചായത്ത് തല ത്തിലും പ്രവർത്തിക്കുക.
--	--	--	--

1.9. സാമൂഹ്യ പ്രത്യാഘാത പരിഹാര നിർവ്വഹണ പദ്ധതിയുടെ സ്ഥാപന ഘടനാ സംവിധാനം

സാമൂഹ്യ പ്രത്യാഘാത പരിഹാര ഉത്തരവാദിത്തം	നിർവ്വഹിക്കുന്ന പ്രധാന വ്യക്തികൾ
ജില്ലാ കളക്ടർ	നഷ്ട പരിഹാര നിർണ്ണയവും പരാതി പരിഹാരവും
ഡെപ്യൂട്ടി കളക്ടർ (ഭൂമി ഏറ്റെടുക്കൽ)	ഭൂമി ഏറ്റെടുക്കൽ, നഷ്ട പരിഹാര നിർണ്ണയം
സ്പെഷ്യൽ തഹസീൽദാർ	ഭൂമി ഏറ്റെടുക്കൽ, നഷ്ട പരിഹാര നിർണ്ണയം
ജില്ലാ ഫോറസ്റ്റ് ഓഫീസർ	മരങ്ങളുടെ നഷ്ടപരിഹാരം നിർണ്ണയിക്കൽ
റീക്വസിഷൻ അധികാരികൾ	പുനരധിവാസവും പുനസ്ഥാപനവും

1.10- സാമൂഹിക പ്രത്യാഘാത കാര്യ നിർവ്വഹണ പദ്ധതി-പ്രധാനപ്പെട്ട മേൽനോട്ട വിലയിരുത്തൽ സൂചകങ്ങൾ

- നഷ്ടപരിഹാരം കണക്കാക്കുവാൻ ഉപയോഗിച്ച മാനദണ്ഡങ്ങൾ.
- പരാതി പരിഹാര സമിതിയുടെ രൂപീകരണം.
- പുനരധിവാസത്തിനും പുനസ്ഥാപനത്തിനും വേണ്ടി വരുന്ന സമയം.
- നഷ്ടപരിഹാര വിനിയോഗം
- പരാതി പരിഹാര സമിതി നടത്തിയ യോഗങ്ങൾ, തീരുമാനങ്ങൾ
- കോടതി കേസുകളുടെ എണ്ണം

1.11. സാമൂഹിക പ്രത്യാഘാത വിലയിരുത്തൽ

ഒരു മധ്യവർഗ്ഗ സാമ്പത്തികസ്ഥിതിയുള്ള ഒരു കുടുംബത്തിന്റെ 8.3 സെന്റ് ഭൂമി ഒരു പൊതു ആവശ്യത്തിന് ഏറ്റെടുക്കുന്നു എന്നതും, ആയത് ആ വ്യക്തിയുടെ ഉഭയസമ്മതപ്രകാരം അല്ല എന്നതും ആണ് പദ്ധതിയുടെ പ്രത്യാഘാതം നിർണ്ണയിക്കാനുള്ള സൂചകങ്ങൾ.





യിക്കുന്ന ഘടകങ്ങൾ. എന്നാൽ ഭൂമി ഏറ്റെടുക്കൽ പദ്ധതിബാധിതരുടെ ഇപ്പോഴത്തെ സാമ്പത്തികസ്ഥിതി കുറയ്ക്കുകയോ, വർദ്ധിപ്പിക്കുകയോ ചെയ്യുന്നില്ല. എന്നാൽ ഏറ്റെടുക്കുന്ന ഭൂമി തങ്ങൾ വീടു നിർമ്മാണത്തിന് മാറ്റിവെച്ച ഭൂമിയാണ് എന്ന പദ്ധതിബാധിതന്റെ അവകാശവാദം അംഗീകരിച്ചാൽ, ന്യായമായ നഷ്ടപരിഹാരം ലഭ്യമാക്കിയാൽ പ്രത്യാഘാത ലഘൂകരണം സാധ്യമാകും എന്ന് കണക്കാക്കാവുന്നതാണ്.

പദ്ധതിപ്രദേശം ഉൾപ്പെടുന്ന പഞ്ചായത്തിൽ പദ്ധതിബാധിതന്റെ ഭവനം സ്ഥിതി ചെയ്തിരുന്നു എങ്കിലും ഇപ്പോൾ പദ്ധതിപ്രദേശത്ത് താമസിക്കുന്നില്ല എന്നത് ന്യായമായ നഷ്ടപരിഹാരം നൽകുന്നതിലൂടെ പദ്ധതിയുടെ പ്രത്യാഘാത ലഘൂകരണം സാധ്യമാണ് എന്ന നിഗമനത്തെ ബലപ്പെടുത്തുന്ന ഘടകമാണ്.

എന്നാൽ പദ്ധതി ഭൂമിക്ക് പകരമായി മറ്റ് ഭൂമികൾ ലഭ്യമാണോ എന്നതും, പദ്ധതി ഭൂമിയുടെ കണ്ടെത്തലിൽ എന്തെങ്കിലും പ്രത്യേക മാനദണ്ഡം സ്വീകരിച്ചോ എന്നതും സാമൂഹ്യപ്രത്യാഘാത പഠനത്തിൽ കണ്ടെത്താൻ സാധിച്ചിട്ടില്ല. എന്നാൽ ദേശീയപാതയുടെ സാമീപ്യവും, ദേശീയപാതയിലേക്കുള്ള സുഗമമായ വഴി സൗകര്യവും പരിഗണിക്കുമ്പോൾ പദ്ധതിപ്രദേശത്തിന്റെ തിരഞ്ഞെടുപ്പ് മികച്ചത് എന്ന് കണക്കാക്കാവുന്നതാണ്.

പദ്ധതിബാധിതൻ നഷ്ടപരിഹാര സംബന്ധമായി തങ്ങളുടെ നിർദ്ദേശം ഭൂമി ഏറ്റെടുക്കൽ അധികാരികൾക്ക് സമർപ്പിച്ചതായി സാമൂഹ്യപ്രത്യാഘാത പഠന യൂണിറ്റിനെ അറിയിച്ചിട്ടുണ്ട്. അതുകൊണ്ടുതന്നെ ഭൂമി ഏറ്റെടുക്കൽ നടപടികളിലൂടെ നിർണ്ണയിക്കപ്പെടുന്ന നഷ്ടപരിഹാര നിർദ്ദേശങ്ങൾ, പദ്ധതിബാധിതരുമായി പങ്കിട്ട് ഉഭയകക്ഷിസമ്മതത്തോടെ ഭൂമി ഏറ്റെടുക്കൽ നടപടി പൂർത്തീകരിക്കുന്നത് പ്രത്യാഘാതം പൂർണ്ണമായും ഇല്ലാതാക്കാൻ സഹായിക്കും.

പദ്ധതിയുടെ പ്രയോജനം പദ്ധതിബാധിതന് ലഭ്യമാക്കാൻ പദ്ധതിപ്രദേശത്തിന്റെ സമീപസ്ഥമായി പദ്ധതിബാധിതന് ഉടമസ്ഥാവകാശമുള്ള മറ്റ് ഭൂമി ഇല്ല എന്ന് ഉള്ളത് നഷ്ടപരിഹാര നിർണ്ണയത്തിൽ കണക്കിലെടുക്കേണ്ട ഘടകമാണ്. കൂടാതെ താമസപ്രധാന ഭൂമിയാണ് എങ്കിലും, ദേശീയപാതയുടെ സാമീപ്യം, പദ്ധതിഭൂമിയുടെ തൊട്ട് സമീപമുള്ള വാണിജ്യകെട്ടിടം എന്നിവ പദ്ധതിയുടെ ഭൂമിയുടെ വാണിജ്യ പ്രാധാന്യം സൂചിപ്പിക്കുന്ന ഘടകങ്ങളാണ്.


മേൽപറഞ്ഞ കാര്യങ്ങൾ പരിഗണിച്ച് പദ്ധതിബാധിതരുമായുള്ള നിരന്തര ചർച്ചകളിലും ആശയവിനിമയത്തിലും ഭൂമി ഏറ്റെടുക്കൽ പൂർത്തീകരിക്കുവാൻ സാധി





ചാൽ പ്രത്യഘാത ലഘുതരണം മാത്രമല്ല, സംസ്ഥാനത്തെ ഭൂമി ഏറ്റെടുക്കലിൽ ഒരു മാതൃക സൃഷ്ടിക്കാനും സാധിക്കും .

പദ്ധതിയുടെ പൊതുതാൽപ്പര്യം പദ്ധതി മുഖം ഉണ്ടാകുന്ന പ്രയോജനം, ഉണ്ടാകാവുന്ന സാമൂഹിക പ്രത്യഘാതത്തേക്കാൾ വളരെ വലുതായതു കൊണ്ടും നിയമം അനുശാസിക്കുന്ന പുനരധിവാസ പുനർവാസ നടപടിക്രമങ്ങളിലൂടെ പ്രത്യഘാതത്തെ കുറയ്ക്കാനോ, ഇല്ലായ്മ ചെയ്യുവാനോ സാധിക്കും എന്നതിനാലും പദ്ധതി ഭൂമി ഏറ്റെടുക്കലിൽ ന്യായമായ നഷ്ടപരിഹാരത്തിനും പുനരധിവാസത്തിനും പുനസ്ഥാപനത്തിനും ഉള്ള അവകാശ നിയമം 2013 (30-2013) സെക്ഷൻ 2(1)(ബി)(iii) പ്രകാരം പൊതു താൽപ്പര്യ പദ്ധതിയായി കണക്കാക്കാവുന്നതും ഭൂമി ഏറ്റെടുക്കൽ നടപടിക്രമങ്ങളുമായി മുന്നോട്ടു പോകാവുന്നതും ആണ്.



സാജു. വി.ഇട്ടി  
ചെയർമാൻ  
സാമൂഹ്യ പ്രത്യഘാത യൂണിറ്റ്  
കേരള വോളന്ററി ഹെൽത്ത് സർവ്വീസസ്

അനുബന്ധരേഖകൾ

1. പദ്ധതി ബാധിതരുടെ പേരു വിവരങ്ങൾ
2. ഫോട്ടോഗ്രാഫ്
3. ഗസറ്റ് നോട്ടീഫിക്കേഷൻ





പള്ളിച്ചൽ വില്ലേജ് ഓഫീസ് നിർമ്മാണത്തിന് വേണ്ടി ഭൂമി  
എറ്റെടുക്കുന്നതിന്റെ ഭാഗമായിുള്ള സാമൂഹികപ്രത്യാഘാത പഠനം

പദ്ധതി ബാധിതരുടെ പേര് വിവരങ്ങൾ

ക്രമ നം.	സർവ്വേ നമ്പർ	പേരും മേൽവിലാസവും	ഫോൺ നമ്പർ	ബാധിക്കപ്പെടുന്ന വസ്തുവിന്റെ വിവരണം
1	ബ്ലോക്ക് 5 - റീ സർവ്വേ നം. 113 / 28- 2	അർജ്ജുൻ രമേഷ് ശ്രുതി എസ്. നായർ കോൺഫിഡന്റ്, സിറിയസ് 3, ഫ്ലാറ്റ് നം. 401 ബി., മീനംകുളം, തിരുവനന്തപുരം - 695 301	8547881007	ഭൂമി, ( 3.86 ആർ) കിണർ, മതിൽ, ഗെയ്റ്റ്, തെങ്ങ്, വാഴ





PHOTOGRAPHS

PROJECT AREA











# കേരള ഗസറ്റ് KERALA GAZETTE

അസാധാരണം  
EXTRAORDINARY

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 10 Vol. X	തിരുവനന്തപുരം, ബുധൻ Thiruvananthapuram, Wednesday	2021 ജൂലൈ 28 28th July 2021 1196 കർക്കടകം 12 12th Karkadakam 1196 1943 ശ്രാവണം 6 6th Sravana 1943	നമ്പർ No. } 2237
---------------------	--	--	---------------------

ഫാറം നമ്പർ 4  
[ചട്ടം 11(3) കാണുക]

വിജ്ഞാപനം

നമ്പർ. കെ6-238521/19

2021 ജൂലൈ 28

ചുവടെ പട്ടികയിൽ വിവരിക്കുന്ന ഭൂമി ഒരു പൊതു ആവശ്യത്തിലേക്കായി അതായത് പൊതുമരാമത്ത് വകുപ്പ് ( നാഷണൽ ഹൈവേ ഡിവിഷൻ ) -നു വേണ്ടി തിരുവനന്തപുരം ജില്ലയിലെ പള്ളിച്ചൽ വില്ലേജിൽ പള്ളിച്ചൽ വില്ലേജ് ആഫീസിന്





പുതിയ കെട്ടിടം നിർമ്മിക്കുന്നതിനായി ഭൂമി ആവശ്യമുണ്ടെന്നോ ആവശ്യമുണ്ടായേക്കാമെന്നോ കേരള സർക്കാരിന് ബോധ്യപ്പെട്ടതിനാലും

ഭൂമി ഏറ്റെടുക്കലിൽ ന്യായമായ നഷ്ടപരിഹാരത്തിനും സുതാര്യതയ്ക്കും പുനരധിവാസത്തിനും പുനഃസ്ഥാപനത്തിനുമുള്ള അവകാശ ആക്ട് 2013-ലെ (2013-ലെ 30-ാം കേന്ദ്ര ആക്ട്) 4-ാം വകുപ്പിന്റെ (1)-ാം ഉപവകുപ്പനുസരിച്ച് കേരള സർക്കാരിൽ നിക്ഷിപ്തമായിട്ടുള്ള അധികാരം വിനിയോഗിച്ച് താഴെ പട്ടികയിൽ വിവരിക്കുന്ന പ്രദേശത്ത് ഒരു സാമൂഹ്യ പ്രത്യാഘാത വിലയിരുത്തൽ പഠനം നടത്താൻ തീരുമാനിച്ചിട്ടുള്ളതാണ്.

ആയതിനാൽ, ആക്ടിൽ പരാമർശിക്കും പ്രകാരം സാമൂഹ്യ പ്രത്യാഘാത വിലയിരുത്തൽ പഠനം നടത്തുന്നതിനും സാമൂഹ്യ പ്രത്യാഘാത നിർവ്വഹണ പദ്ധതി തയ്യാറാക്കുന്നതിനും കേരള വോളന്ററി ഹെൽത്ത് സർവ്വീസസ്, മുളളൻകുഴി, കളക്ടറേറ്റ്.പി.ഒ. കോട്ടയം ( ഫോൺ നമ്പർ. 0481-2572781 , ഇ മെയിൽ - [keralavhs@yahoo.co.in](mailto:keralavhs@yahoo.co.in) ) എന്ന സാമൂഹ്യ പ്രത്യാഘാത വിലയിരുത്തൽ പഠന യൂണിറ്റിന് അനുമതി നൽകുന്നു. ടി പ്രവർത്തി മുപ്പത് ദിവസ കാലയളവിനുള്ളിൽ പൂർത്തിയാക്കേണ്ടതും യാതൊരു കാരണവശാലും ആറു മാസ കാലയളവിൽ അധികമാകാൻ പാടില്ലാത്തതുമാണ്.

**പട്ടിക**

ജില്ല — തിരുവനന്തപുരം.

താലൂക്ക് — നെയ്യാറ്റിൻകര.

വില്ലേജ് — പള്ളിച്ചൽ.

ബ്ലോക്ക് നമ്പർ — 5.

(ഏകദേശ വിസ്തീർണ്ണമാണ് ചേർത്തിരിക്കുന്നത്)

ക്രമ നമ്പർ	റീസർവ്വെ നമ്പർ	ഇനം	വിസ്തീർണ്ണം
1	113/28-2	പുരയിടം	03.86 ആർ

(ഒപ്പ്)  
ജില്ലാ കളക്ടർ  
തിരുവനന്തപുരം.

